

शुक्रवार के दिन किस देवी की पूजा करने से घर-परिवार में आती है खुशहाली

शुक्रवार का दिन देवियों को समर्पित है। हिंदू मान्यता अनुसार शुक्रवार का दिन सुख प्रदान करने वाली मां संतोषी, घर को धन-धान्य से भरने वाली माता लक्ष्मी और संकटों का नाश करने वाली देवी दुर्गा, मां काली की पूजा के लिए खास माना जाता है।

शुक्रवार व्रत और पूजन अलग-अलग वजहों से किया जाता है। आइए जानते हैं शुक्रवार को क्या करने से घर में खुशहाली, धन आगमन और संपन्नता प्राप्त होती है।

शुक्रवार को इन त्रिदेवियों की पूजा से चमकता है भाग्य।
मां लक्ष्मी :- धन की देवी लक्ष्मी जी को प्रसन्न करने के लिए शुक्रवार को वैभव लक्ष्मी व्रत करने की सलाह दी जाती है। घर-परिवार में लक्ष्मी का वास बनाए रखने के लिए भी यह व्रत उपयोगी है। इसे स्त्री-पुरुष कोई भी कर सकता है। इसमें एक समय भोजन किया जाता है।

पूजा में लक्ष्मी जी को सफेद चंदन, सफेद फूल, खीर का भोग अर्पित करें। इस दिन लक्ष्मी श्री यंत्र को स्थापित कर उसकी नियमित रूप से पूजा करने से धन, व्यापार में वृद्धि होती है। वैभव लक्ष्मी व्रत

शुक्रवार पूजा



11 या 21 शुक्रवार तक करें। इसे किसी भी माह के शुक्ल पक्ष के शुक्रवार से शुरू करना चाहिए।

उपाय :- लक्ष्मी जी को प्रसन्न करने के लिए श्रीसूक्त का पाठ करें, सफेद चीजों का दान करें।

मां संतोषी :- संतोषी माता साधक के दुख और चिंताओं को दूर कर खुशहाली प्रदान करने वाली देवी मानी जाती है। इसकी कृपा प्राप्त करने के लिए 16 शुक्रवार के व्रत करने का विधान है। मां

संतोषी को पूजा में गुड़ और चना विशेष रूप से चढ़ाया जाता है। इसमें खट्टी चीजों का सेवन वर्जित है। इसे भी शुक्ल पक्ष के शुक्रवार से आरंभ करना चाहिए।

उपाय :- श्री संतोषी देव्ये नमः का 108 बार जाप करें।

मां काली की पूजा :- संहार की अधिष्ठात्री देवी मां काली की पूजा शुक्रवार को अचूक मानी जाती है। इनकी उपासना से शत्रु का विनाश, भय, रोग, दोष, जादू टोना


आदि से मुक्ति मिलती है। मां काली की सामान्य रूप से पूजा करनी चाहिए।

इसके लिए लाल वस्त्र धारण करें, देवी के सामने दीपक और गुग्गुलु की धूप जलाएं। पेड़े और लौंग का भोग अर्पित कर ॐ क्रीं कालिकायै नमः का 13 माला जाप करें।

उपाय :- आटे का दो मुंह वाला दीपक जलाकर काली चालीसा का पाठ करें।

मान-सम्मान के लिए चाणक्य ने दिए हैं 5 सूत्र

अपनाने पर मिलेगी सफलता



आचार्य चाणक्य एक योग्य शिक्षक के साथ-साथ एक महान अर्थशास्त्री भी थे। उन्होंने एक महान ग्रंथ की रचना की है, जिसे चाणक्य नीति के नाम से जाना जाता है। इस ग्रंथ में मनुष्य के जीवन से जुड़ी कई ऐसी बातों का जिक्र है, जिनका आज भी पालन किया जाता है। ये नीतियां युवाओं को मार्गदर्शित करने में सहायता करती हैं। इसके जरिए जीवन में कामयाबी हासिल करने में आसानी होती है और तरक्की के नए मार्ग भी खुलते हैं। हर व्यक्ति समाज में मान-सम्मान पाना चाहता है। लेकिन कुछ आदतों के चलते वह अपनी छवि खराब कर लेता है, जो बाद में भविष्य को प्रभावित करती है।

इसलिए जीवन में इन नीतियों का पालन करने की सलाह दी जाती है।

चाणक्य के अनुसार समाज में सम्मान बनाए रखने के लिए कभी भी अहंकार का भाव मन में नहीं होना चाहिए। इससे सफल व्यक्ति भी असफल हो जाता है। वहीं चाणक्य नीति ने मान-सम्मान प्राप्त के लिए 5 सूत्र दिए हैं, आइए इसके बारे में जान लेते हैं।

अच्छी संगति

चाणक्य नीति के अनुसार व्यक्ति को हमेशा सही संगति में रहना चाहिए। आपकी संगत जीवन में महत्वपूर्ण भूमिका

निभाती है और इसका प्रभाव आपके व्यवहार में भी देखने को मिलता है। इसलिए गलत लोगों से सदैव दूरी बनाकर रखनी चाहिए।

वाणी में बनाएं रखें मधुरता

चाणक्य नीति के अनुसार व्यक्ति को हमेशा अपनी वाणी में मधुरता रखनी चाहिए।

ऐसे लोगों को समाज में भी काफी पसंद किया जाता है। वाणी ही आपकी बातों के भाव को बयां करती है, इसलिए इसमें हमेशा मधुरता बनाए रखें।

गलतियों से सीखें

अपनी गलतियों से सीखने वाला व्यक्ति हमेशा श्रेष्ठ होता है। यदि कोई व्यक्ति अपनी गलती से सीखता है, तो वह समाज के लिए प्रेरणा का स्रोत बनता है।

विनम्रता है श्रेष्ठ गुण

व्यक्ति को हमेशा अपने व्यवहार में विनम्रता रखनी चाहिए। ऐसे लोगों का हर जगह सम्मान किया जाता है। व्यवहार में विनम्रता होने के कारण यह लोग अपनी परेशानियों का निवारण आसानी से कर लेते हैं।

इन लोगों की सहायता करने के लिए हमेशा समाज के लोग आगे रहते हैं।

ज्ञानियों का साथ

व्यक्ति का ज्ञान उसके मान सम्मान को बढ़ाने में मदद करता है। चाणक्य के अनुसार व्यक्ति को हमेशा अपने ज्ञान में विस्तार करना चाहिए। ज्ञानी व्यक्ति का समाज में हमेशा सम्मान किया जाता है।

वैशाख पूर्णिमा पर पाना है मां लक्ष्मी की कृपा, तो घर लें आएं 5 खास चीजें

वैशाख पूर्णिमा मां लक्ष्मी की पूजा के लिए बहुत उत्तम दिन माना जाता है। धन की देवी की कृपा पाने के लिए वैशाख पूर्णिमा पर पूजा, पाठ के अलावा कुछ खास चीजों की खरीदारी कर घर लाएं।

वैसे तो पूर्णिमा मां लक्ष्मी को समर्पित है लेकिन वैशाख महीने की पूर्णिमा पर भगवान बुद्ध का जन्म हुआ था इसलिए इस दिन का महत्व दोगुना हो जाता है।

वैशाख पूर्णिमा पर घर में सत्यनारायण की कथा करने वालों को मां लक्ष्मी का आशीर्वाद प्राप्त होता है। इस साल वैशाख पूर्णिमा 23 मई 2024 को है।

वैशाख पूर्णिमा पर बुद्ध की मूर्ति घर लाना बेहद शुभ होता है। वास्तु और फेंगशुई के मुताबिक बुद्ध को समृद्धि और खुशहाली का सूचक माना जाता है। इनकी प्रतिमा घर में होने से नेगेटिव

एनर्जी दूर रहती है।

वैशाख पूर्णिमा के दिन कुबेर यंत्र घर में लाना धनदायक माना गया है।

पूर्णिमा पर कुबेर यंत्र लाकर इसकी विधिवत पूजा करें और फिर इसे धन स्थान या पूजा घर में रखें। इसके प्रभाव से धन की परेशानी दूर होती है।

पूर्णिमा का दिन वस्त्रों की खरीदारी के लिए अच्छा होता है। इस दिन गुलाबी या लाल रंग के कपड़े खरीदें। ये रंग मां लक्ष्मी को प्रिय है।

वैशाख पूर्णिमा पर एकाक्षी नारियल लाकर दुकान या जहां आप कार्य करते हैं वहां धन स्थान पर रखना चाहिए। मान्यता है इससे दरिद्रता दूर होती है। धन आगमन होता है।

चांदी का सिक्का, चांदी का हाथी या पीतल का कछुआ वैशाख पूर्णिमा पर खरीदना मां लक्ष्मी को प्रसन्न करता है। इनके घर में होने से कर्ज से मुक्ति मिलती है।

बुढ़वा मंगल 24 को, जानें महत्व और पौराणिक कथा

24 मई 2024, शुक्रवार से ज्येष्ठ माह आरंभ हो रहा है। हिंदू धर्म में ज्येष्ठ मास का विशेष महत्व है। इस महीने में हनुमान जी की पूजा का विशेष महत्व है। इस महीने के प्रत्येक मंगल को बुढ़वा मंगल या बड़ा मंगल कहा जाता है। ज्येष्ठ माह के मंगल को बजरंगबली की पूजा अर्चना करने से सभी प्रकार के दुख कष्ट दूर होते हैं, और घर में सुख समृद्धि का वास होता है। व्यक्ति पर विशेष कृपा होती है। आइए जानते हैं किस किस तिथि को पड़ेंगे ज्येष्ठ माह के बुढ़वा मंगल। जानिए पूजा विधि, तिथि और महत्व।



बुढ़वा मंगल

ज्येष्ठ माह कब से आरंभ?

प्रतिपदा तिथि आरंभ: 23 मई, गुरुवार, सायं 07:23 बजे से

प्रतिपदा तिथि समाप्त: 24 मई, शुक्रवार सायं 07:25 तक

ऐसे में उदया तिथि के अनुसार ज्येष्ठ माह 24 मई से आरंभ हो रहा है।

कब कब पड़ेंगे बुढ़वा मंगल

ज्येष्ठ माह में पहला बुढ़वा मंगल 28 मई, दूसरा मंगल 4 जून, तीसरा मंगल 11 जून और चौथा बड़ा मंगल 18 जून को पड़ेगा।

यह है बड़े मंगल का महत्व

ज्येष्ठ माह में पड़ने वाले मंगल का विशेष महत्व है। इस दिन हनुमान चालीसा, बजरंगबाण का पाठ करने और सुंदरकांड को पढ़ने से भक्तों को हनुमानजी का आशीर्वाद प्राप्त होता है। यदि आपकी कोई मनोकामना अधूरी है तो बुढ़वा मंगल के दिन हनुमानजी के मंदिर में चोला चढ़ाने से आपकी सारी अधूरी इच्छाएं पूर्ण होंगी और आपको पुण्य की प्राप्ति होगी।

क्यों होती है बूढ़े हनुमान जी की आराधना?

पौराणिक मान्यताओं के अनुसार बुढ़वा मंगल महाभारत काल और रामायण काल से जुड़ा हुआ माना जाता है।

महाभारत काल की कथा के अनुसार भीम को अपनी शक्तियों का काफी घमंड हो गया था। भीम का घमंड चूर-चूर करने के लिए हनुमानजी ने मंगलवार को बूढ़े बंदर का रूप धारण किया और भीम को हरा दिया। तभी से इस दिन को बूढ़ा मंगल के नाम से मनाया जाने लगा।

वहीं रामायण काल में एक बार सीता मां को खोजते हुए जब हनुमानजी लंका पहुंचे तो रावण ने बंदर कहकर उनका अपमान किया। रावण के घमंड को चकनाचूर करने के लिए भी हनुमानजी ने वृद्ध वानर का रूप धारण किया था। बजरंगबली ने विराट रूप धारण किया था और अपनी पूंछ से लंका को जलाकर लंकापति रावण का घमंड चकनाचूर किया था।

BOOK YOUR DISPLAY CLASSIFIED ADVERTISEMENTS AT
Timings : 9 am to 7 pm

Head office
SHREE SIDDHINAYAK PUBLICATIONS
Plot No. A-23/5 & 6 2nd Floor,
APIE, Balanagar, Hyderabad - 500 037

City office
SHREE SIDDHINAYAK PUBLICATIONS
4th Floor, 19 Towers (T19),
Near Bus Stand, Ranigunj,
Secunderabad - 500 003
8688868345

शुभ लाभ

महारी भाग्यनगर

दैनिक हिन्दी शुभ लाभ, हैदराबाद, शुक्रवार, 17 मई, 2024

शुभ लाभ

आपकी सेवा में


शुभ लाभ से जुड़ी किसी भी समस्या या सुझाव के लिए
मो. 86888 68345 पर
संपर्क करें।



हैदराबाद में गुरुवार दोपहर बाद हुई झमाझम बारिश राहत और आफत दोनों लेकर आई। भीषण गर्मी से बेहाल लोगों को बारिश ने जहां भरपूर राहत दी। वहीं कई इलाकों में हुए जल भराव ने जीएचएमसी की पोल खोल दी। बंजारा हिल्स डिवीजन की उदय नगर कॉलोनी में भारी बारिश के कारण नाले का एक स्लैब बह गया। वहीं इलाके में दोपहिया वाहन भी बारिश में बह गए। ऐसी स्थिति में खुद मेयर विजयालक्ष्मी गडवाल को मोर्चा संभालना पड़ा। उदय नगर कॉलोनी में नाले का स्लैब जिस क्षेत्र में बह गया था उस क्षेत्र का मेयर ने निरीक्षण किया और सम्बंधित अधिकारियों को उचित दिशा-निर्देश दिए। इसके अलावा जगह-जगह जलभराव से वाहन चालकों को ख़ासी परेशानियों का सामना करना पड़ा। जल भराव के कारण उसमें फंस कर दोपहिया वाहन बंद हो गए जिसके बाद चालक उन्हें खींच कर पानी से निकालते नजर आए। इतना ही नहीं जल जमाव के कारण शहर के कई क्षेत्रों की यातायात व्यवस्था ध्वस्त हो गई और वाहनों का लंबा जाम लग गया। बारिश के कारण निचले इलाकों में बाढ़ जैसे हालात पैदा हो गए हैं और कुछ इलाकों में पानी का स्तर घुटनों से ऊपर तक पहुंच गया है। बहादुरपुरा, आरटीसी एक्स रोड, महबूब चोक, नवनिर्मित स्टील ब्रिज के नीचे के क्षेत्र, मेहदीपट्टनम और बंजारा हिल्स कुछ प्रमुख प्रभावित क्षेत्र रहे। कुछ कॉलोनिनों ने बिजली कटौती की भी शिकायत की। जीएचएमसी स्वच्छता और इंजीनियरिंग विभाग के अधिकारियों के साथ, आपदा प्रतिक्रिया बल भी कार्रवाई में जुट गया और कई स्थानों पर गिरे हुए पेड़ों को हटाया गया।

धान किसानों को बोनस देने की मांग को लेकर बीआरएस ने पूरे तेलंगाना में किया विरोध प्रदर्शन

श्री गुजराती विद्या मंदिर जूनियर एवं डिग्री गर्ल्स कॉलेज में फेयरवेल पार्टी आयोजित



हैदराबाद, 16 मई (शुभ लाभ ब्यूरो)। भारत राष्ट्र समिति (बीआरएस) ने पूरे तेलंगाना में विरोध प्रदर्शन किया और मांग की कि राज्य की कांग्रेस सरकार विधानसभा चुनावों में किए गए वादे के मुताबिक धान की किसी भी किस्म की परवाह किए बिना किसानों को धान के लिए बोनस दे। पार्टी अध्यक्ष और पूर्व मुख्यमंत्री के.चंद्रशेखर राव के आह्वान पर बीआरएस नेताओं ने सभी विधानसभा क्षेत्रों में विरोध प्रदर्शन का नेतृत्व किया।

सरकार के किसान विरोधी फैसलों के खिलाफ नारे लगाते हुए बीआरएस प्रदर्शनकारी जगह-जगह सड़क पर बैठ गए। उन्होंने मांग की कि सरकार न्यूनतम समर्थन मूल्य (एमएसपी) पर धान की खरीद करे और मोटे चावल के लिए भी 500 रुपए प्रति क्विंटल बोनस दे। प्रदर्शनकारियों ने आरोप लगाया कि कांग्रेस पार्टी वादे करके सत्ता में आई लेकिन अब उन वादों से मुक्त हो गई है। बीआरएस नेताओं ने आरोप लगाया कि मुख्यमंत्री ए. रेवंत रेड्डी ने प्रति क्विंटल

विश्वासघात किया है। बीआरएस प्रमुख ने कहा कि लोकसभा चुनाव से पहले मुख्यमंत्री ने आश्वासन दिया था कि सभी धान किसानों को बोनस का भुगतान किया जाएगा, लेकिन अब, वह कह रहे हैं कि बोनस का भुगतान केवल धान की अच्छी किस्मों के लिए किया जाएगा। उन्होंने कहा, अगर चुनाव से पहले इस प्रतिबंध की घोषणा की गई होती, तो लोगों ने कांग्रेस को सबक सिखाया होता। अब जब चुनाव खत्म हो गए हैं, तो कांग्रेस अपने धोखेबाज तरीकों पर लौट आई है। केसीआर ने दावा किया कि किसान कांग्रेस सरकार से नाखुश हैं क्योंकि रायथु बंधु निधि अभी भी वितरित नहीं की गई है। उन्होंने आरोप लगाया कि सरकार के हालिया फैसलों से किसान उठा हुआ महसूस कर रहे हैं। उन्होंने बताया कि तेलंगाना में लगभग 90 प्रतिशत किसान मोटे चावल की खेती करते हैं। उन्होंने कांग्रेस पर राजनीतिक लाभ के लिए किसानों को शोषण करने का आरोप लगाया। केसीआर ने कांग्रेस पर अपने वादों को पूरा किए बिना राजनीतिक लाभ के लिए किसानों को गुमराह करने का आरोप लगाया। उन्होंने किसानों की उचित मांगों के लिए उनकी ओर से लड़ने की पार्टी की प्रतिबद्धता दोहराते हुए आरोप लगाया कि सरकार किसानों की समस्याओं के प्रति उदासीन है। उन्होंने धान खरीद में विफल रहने के लिए भी सरकार की आलोचना की।



हैदराबाद, 16 मई (शुभ लाभ ब्यूरो)। श्री गुजराती विद्या मंदिर जूनियर एवं डिग्री गर्ल्स कॉलेज में बुधवार को फेयरवेल पार्टी का आयोजन किया गया जिसमें बच्चियों ने खूब उत्साह पूर्वक हिस्सा लिया। कॉलेज की छात्राओं द्वारा डांस और रैप वॉक भी किया गया। जिसमें मिस प्रेशियस साक्षी और स्नरअप



नम्रता रहीं। कॉलेज के कार्यक्रम में गुजराती स्कूल एवं नूतन के कॉरस्पॉन्डेंट और कॉलेज के एडिशनल कॉरस्पॉन्डेंट भारतीबेन पटेल, प्रिंसिपल हेमा बिंदु तथा वाइस प्रिंसिपल डॉ. बरखा शर्मा और कॉलेज का स्टाफ भी सम्मिलित हुआ। कार्यक्रम के अंत में सभी ने भोजन का आनंद लिया। बच्चों ने प्रोग्राम को खूब एंजॉय किया।

श्री जगन्नाथ मठ माधव दास झीरा द्वारा आयोजित मुक्तिनाथ नेपाल काठमांडू पोखरा यात्रा में श्री स्वामी जी से आशीर्वाद प्राप्त करते सभी यात्री और भागवत प्रेमी गण। इस अवसर पर उपस्थित लव फॉर फाउंडेशन ट्रस्ट के ए रमेश तिरेश जागीरदार, प्रशांत अग्रवाल, महावीर प्रसाद अग्रवाल, गुलाबचंद देवड़ा, नवनील चौधरी, मांगीलाल प्रजापति।

साध्वी शिवमाला का प्रवास अशोक बरमेचा के निवास पर



हैदराबाद, 16 मई (शुभ लाभ ब्यूरो)। शासन श्री साध्वी शिवमालाजी चातुर्मास से पूर्व श्रावक-श्राविकाओं की सार संभाल के अंतर्गत नगर विचरण के दौरान तेरापंथ सभा के पूर्व अध्यक्ष एवं श्री जैन सेवा संघ के पूर्व चेयरमैन अशोक बरमेचा के निवास पर एक दिन का प्रवास कर पारिवारिक जनों को सेवा को लाभ दिया। इस अवसर पर उपस्थित साध्वी वृंद के साथ इन्द्रमणि देवी, अशोक, कल्पना, प्रिया, श्रेयांश, अंकिता, सिमरन, टीसा, परि बरमेचा, प्रेम बेंगानी, सम्पत नौलखा, राजकुमार बोकडिया, आसकरण सेठिया, सुदीप नौलखा, राजेन्द्र बेद, बिमल बरमेचा, महावीर दक आदि।

टैक बंड पर दुर्घटना में एक व्यक्ति की मौत



हैदराबाद, 16 मई (शुभ लाभ ब्यूरो)। गुरुवार शाम को टैक बंड में एक सड़क

दुर्घटना में 27 वर्षीय एक व्यक्ति की मौत हो गई। कार्तिक मोटरसाइकिल से सचिवालय से रानीगंज की ओर जा रहा था, तभी विपरीत दिशा से आ रही एक कार ने बाइक में टक्कर मार दी। कार्तिक सड़क पर गिर गया और उसे गंभीर चोटें आईं। वह मौके पर मर गया। सूचना पर पुलिस मौके पर पहुंची। कथित तौर पर दुर्घटना में घायल हुआ कार चालक वाहन छोड़कर चला गया। पुलिस ने मामला दर्ज कर लिया है।

माधवी लता को धमकाने पर एमआईएम कार्यकर्ताओं के खिलाफ केस दर्ज

हैदराबाद, 16 मई (शुभ लाभ ब्यूरो)। मुगलपुरा पुलिस ने चुनाव के दौरान कथित आपराधिक धमकी और गैरकानूनी तरीके से इकट्ठा होने के आरोप में एआईएमआईएम पार्टी कार्यकर्ताओं के खिलाफ मामला दर्ज किया है। सोमवार को मतदान के दिन, भाजपा उम्मीदवार के माधवी लता पुराने शहर में थीं और बीबी बाजार जंक्शन पर पहुंचने पर, वह भीड़ का वीडियो लेने के लिए रुकीं और कार से उतर गईं। उन्हें सड़क पर देखकर, उस रास्ते से जा रहे एआईएमआईएम नेता यासर अराफात समेत कई लोग रुक गए और अपनी कार से उतर गए। वह कथित तौर पर माधवी लता के पास आया और उन्हें धमकी दी। पुलिस ने उनके खिलाफ आईपीसी की धारा विभिन्न धाराओं के तहत मामला दर्ज किया है। पुलिस जांच कर रही है।

